



سوال

(14) انگوٹھے چوم کر آنکھوں سے لگانا

جواب

السلام علیکم ورحمة اللہ وبرکاتہ

علمائے دین و مقتدیان شرع متین ارشاد فرمائیں کہ: جب اذان میں "اشہد ان محمد رسول اللہ" یا خطبہ میں "اللهم انصر من نصر دين محمد صلى الله عليه وسلم واخذل من خذل دين محمد صلى الله عليه وسلم" کہا جاتا ہے تو اکثر لوگ انگوٹھے چوم کر آنکھوں سے لگاتے ہیں۔ ایسا کرنا کیسا ہے؟ کیا کتب احادیث و فقہ یا اقوال ائمہ سے اس کا کوئی ثبوت پایا جاتا ہے یا نہیں؟ اور اگر اس کا کہیں سے جواز ثابت نہیں تو اس کے کرنے والے کیسے ہیں؟ اور بعض یہ کہتے ہیں کہ اس فعل سے آنکھ کی روشنی تیز ہوتی ہے اور اس کو فرمودہ رسول صلی اللہ علیہ وسلم بتاتے ہیں کیا یہ بات حدیث و فقہ میں کہیں موجود ہے یا نہیں؟ ملنا تو جروا

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد لله، والصلاة والسلام على رسول الله، أما بعد!

صورت مرقومہ میں جان لیجئے کہ دنیا فانی ہے، چند روز کی زندگی کافی ہے مرنا برحق ہے، جہاں تک ہو سکے جمع امور میں سرور کائنات صلی اللہ علیہ وسلم کی سنت کی اتباع کرنی چاہیے، کیونکہ فلاح دارین اسی میں ہے اور اپنی طرف سے ہرگز کچھ ایجاد نہیں کرنا چاہیے۔ اگرچہ وہ عند الطبع مرغوب و مستحسن ہو، جیسا کہ یہی امر لیجئے، یعنی تقبیل ابہام وغیرہ، جاہل عوام کا لانعام بلکہ بعض خواص کے نزدیک بھی بہتر و احسن شمار کیا جاتا ہے، حالانکہ عند التاؤمین یا عند قول الخطیب "اللهم انصر من نصر دين محمد صلى الله عليه وسلم... الخ" انگوٹھوں وغیرہ کا چومنا صحابہ کرام نے نہیں کیا باوجودیکہ "انہ لم یکن شخص احب الیہم منه" یعنی ان صحابہ کرام رضی اللہ عنہم کے نزدیک کوئی شخصیت بھی نبی صلی اللہ علیہ وسلم سے بڑھ کر محبوب نہ تھی۔ (الحديث) اور نہ ہی ائمہ اربعہ میں سے کسی امام نے یہ عمل کیا ہے اور جو فعل نہ آنحضرت صلی اللہ علیہ وسلم سے ثابت ہو اور نہ ہی صحابہ کرام رضی اللہ عنہم سے اور نہ ائمہ اربعہ میں سے تو وہ کام بدعت اور مردود ہوتا ہے۔

انگوٹھے چومنا عبادت ہے:

قال الامام الحلی السیوطی الا حدیث التي رویت فی تقبیل الانامل وجعلها علی العینین عند سماع اسمہ صلی اللہ علیہ وسلم عن المؤذن فی کلمة الشهادة کلها موضوعات، انتہی مافی الرسالة السماة بتیسیر المقتال للامام الکبیر الشیخ/جلال الدین السیوطی

(موضوعات کبریٰ 316/315 طبع سانگھہ مل)

"امام سیوطی رحمۃ اللہ علیہ فرماتے ہیں کہ: وہ احادیث جو کہ مؤذن کے کلمہ شہادت میں آنحضرت صلی اللہ علیہ وسلم کا نام سن کر انگوٹھوں کو چوم کر آنکھوں پر لگانے سے متعلق ہیں

وہ تمام تر موضوع ہیں۔ (تیسرا مقالہ للسیوطی) [11]

شاہ عبدالعزیز رحمۃ اللہ علیہ اور دوسرے کبار علماء کے اقوال :

ماہرین فن لکھتے چلے آ رہے ہیں کہ یہ احادیث بے اصل ہیں اور پاپہ صحت کو نہیں پہنچتیں۔ جیسا کہ الشیخ ابن طاہر الحنفی، ملا علی قاری رحمۃ اللہ علیہ، محدث شیخ شوکانی رحمۃ اللہ علیہ اور ان کے علاوہ دیگر علماء نے اپنی ان مشہور کتابوں میں ذکر کیا ہے جو ان کی طرف منسوب ہیں۔ اور حضرت شاہ عبدالعزیز محدث دہلوی اپنے فتویٰ تقبیل العینین میں فرماتے ہیں کہ جو شخص اس فعل کو سنت سمجھ کر کرے وہ تبداع اور اس کا یہ عمل بدعت ہے۔ اور بہت سے علمائے ماہرین اس فعل کو بدعت کہتے ہیں بہ اندیشہ طوالت ان کا ذکر ترک کر رہا ہوں۔ اور مولانا الشیخ یعقوب حبرخی نے خیر الجاری شرح صحیح بخاری میں اس فعل کو صاف صاف بدعت لکھا ہے۔ الغرض یہ فعل ہرگز درست نہیں ہے بلکہ بدعت ہے۔

میں کہتا ہوں :

ان مسلمان دینداروں پر افسوس صد افسوس ہے کہ جو تعلیم خود آنحضرت صلی اللہ علیہ وسلم نے دی ہے کہ یہ کلمات اذان کے وقت یا اس کے بعد کہا کرو اس کو تو ترک کر دیا اور اپنی طرف سے بہت سی باتیں لہجہ کر لیں۔ چنانچہ رسول اللہ صلی اللہ علیہ وسلم نے فرمایا ہے کہ : جیسا مؤذن کہتا ہے ویسا ہی کہو، تمام قسم کے صغیرہ گناہ معاف ہو جائیں گے۔ اذان ختم ہونے کے بعد درود شریف اور یہ دعا پڑھے :

اللَّهُمَّ رَبِّهِ الذِّعْوَةُ الثَّانِيَةَ، وَالصَّلَاةُ الثَّانِيَةَ، آتِ مُحَمَّدًا الْوَسِيلَةَ وَالْفَضِيلَةَ، وَالْبَعْضَةَ مَقَامًا مَخْمُودًا الَّذِي وَعَدْتَهُ (بخاری)

"اے اللہ! اے اس مکمل دعوت اور قائم رہنے والی نماز کے رب، محمد (صلی اللہ علیہ وسلم) کو مقام وسیلہ [21] اور فضیلت عطا کیجئے اور انہیں (شفا عمت کے) اس "مقام محمود" پر سرفراز فرمائیے جس کا تو نے ان سے وعدہ کیا ہے۔"

یہاں تک ہی یہ دعا پڑھے نبی اکرم صلی اللہ علیہ وسلم کی سفارش اس کے لئے واجب ہوگی۔ اور بعض لوگ "وَعَدْتَهُ" کے بعد اور بھی چند کلمات پڑھتے ہیں وہ درست وثابت نہیں ہیں، کیونکہ وہ کسی صحیح حدیث شریف میں نہیں آئے۔ [31]

اذان کے بعد "محمد رسول اللہ" کا اضافہ کرنا :

اور بعض لوگ اذان کے بعد "لا الہ الا اللہ" کے ساتھ "محمد رسول اللہ" کا اضافہ کرتے ہیں یہ بھی درست نہیں ہے۔ اگرچہ "محمد رسول اللہ" قرآن کریم (وحدیث) وغیرہ میں موجود ہے لیکن خاص اس موقع پر شارع سے ثابت نہیں ہے اور جو امر شارع سے ثابت ہو وہی کرنا چاہیے۔ اپنی طرف سے لہجہ کر لینا بہت مذموم عمل ہے۔ جیسا کہ حدیث شریف میں منتقول ہے کہ : جب کوئی پھینک لے تو "الحمد للہ" کہے اور سننے والا "یرحمک اللہ" یہ شارع کا حکم تھا۔ تو صحابہ کرام رضی اللہ عنہم کے وقت ایک شخص نے پھینکنے کے بعد "الحمد للہ السلام علیکم" کہا۔ حضرت سالم رحمۃ اللہ علیہ نے فرمایا "علیک وعلی اہک" یعنی تم پر اور تمہاری ماں پر سلام ہو، تو وہ شخص کچھ خفا سا ہو گیا۔ حضرت سالم رحمۃ اللہ علیہ نے فرمایا کہ : بھائی خفا کیوں ہوتے ہو؟ میں نے کوئی بے جا کلمہ تو نہیں کہا۔ اسی طرح آنحضرت صلی اللہ علیہ وسلم کے پاس ایک شخص نے کہا تھا جیسا کہ تم نے پھینک لینے کے بعد کہا ہے تو آنحضرت صلی اللہ علیہ وسلم نے بھی ایسا ہی جواب دیا تھا جیسا کہ میں نے! اور آنحضرت صلی اللہ علیہ وسلم نے فرمایا کہ یہ مقام سلام کہنے کا نہیں ہے۔ (حکذانی الترمذی و ابی داؤد و المشکاۃ وغیرہا من کتب الحدیث۔ مسلم 1/381۔ مصابیح السنہ 1/363)

ایک اور روایت میں ہے کہ حضرت عبداللہ بن عمر رضی اللہ عنہ کے پاس ایک شخص نے پھینک لی اور اس کے بعد "الحمد للہ والسلام علی رسول اللہ" کہا۔ تو حضرت عبداللہ بن عمر رضی اللہ عنہ نے فرمایا : ہم بھی یہی کہتے ہیں کہ : تمام تعریفیں اللہ کے لئے ہیں اور درود رسول اللہ پر ہیں، لیکن یہ مقام درود وغیرہ کا نہیں ہے، جس طرح آپ صلی اللہ علیہ وسلم نے ہمیں تعلیم دی ہے (یعنی الحمد للہ کہنے کی) ویسا ہی کرو، اور آنحضرت صلی اللہ علیہ وسلم نے ہمیں اس موقع پر اول الذکر کلمہ الحمد للہ والسلام علی رسول اللہ کہنے کی تعلیم نہیں دی ہے۔



عبدالجبار بن عبدالعلی 1300ھ حیدرآبادی

عبدالرؤف 1303ھ

الومحمد عبدالحق لودھیانوی 1305ھ

جواب صحیح ہے۔ نمٹہ محمد یسین الرحیم آبادی العظیم آبادی، عفی عنہ

جواب صحیح ہے۔ حررہ العاجز محمد فقیر اللہ الفجانی

جواب ہذا صحیح ہے۔ حسبنا اللہ بس حفیظ اللہ

اور بعض (لوگ) اذان کے بعد دعائیں "الدرجة الرفیعة" اور "الصلاة خیر من النوم" کے جواب میں "صدق و برت و بالحق نطقت" کہتے ہیں اس کی بھی کوئی اصل نہیں، بلکہ جواب میں بھی ویسا ہی کہنا چاہیے جیسا کہ مؤذن کہتا ہے، مگر جہاں تصریح ہو وہاں ویسا ہی کہنے اپنی طرف سے کچھ ایجاد کر کے اضافہ نہ کیا جائے۔ محمد طاہر سلسٹی 1304ھ

محمد یوسف 1303ھ

[1] ردالمحتار 1/293، کس قدر ظلم ہے کہ بعض الناس اپنی قدیم کتب کی طرف رجوع ہی نہیں کرتے جن کی آج یہ تقلید کرتے ہیں انہوں نے دلائل سے رد کیا ہے، جیسے درمختار میں ہے کہ **ولا یشتغل بغیر احادیث۔ یعنی للمسمع ان لا یتعلم ولا یشتغل بشیء فی حالۃ الاذان والاقامة۔** اذان و اقامت سنے والا سوائے جواب دینے کے نہ زبان سے کوئی کلمہ نکالے اور نہ ہاتھ سے کوئی کام کرے۔ (درمختار 1/293) ردالمحتار میں علامہ شامی نے نقل کیا ہے کہ لم یصح فی المرفوع من کل ہذا شیء 1/193، تمیز الطیب ص 189 المقاصد الحسنہ، ص 450، کشف الخفاف 2 ص 206۔ (جاوید)

[2] "وسیلة" جنت کے ایک درجہ کا نام ہے (مشکوٰۃ)، فتح الباری 2/94 مصابیح السنہ 1/272

[3] اذان کے بعد یہ دعا پڑھنا بھی سنت سے ثابت ہے جسے حضرت سعد بن ابی وقاص رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: جو شخص مؤذن (کی اذان) سن کر یہ دعا پڑھے تو اس کے گناہ بخش دیئے جائیں گے۔

اشہد ان لا الہ الا اللہ وحدہ لا شریک لہ وان محمد عبده ورسوله، رضیت باللہ رباً وبمحمد رسولاً وبالاسلام دیناً

"میں گواہی دیتا ہوں کہ اللہ کے سوا کوئی (سچا) معبود نہیں وہ ایک ہے اس کا کوئی شریک نہیں، اور محمد صلی اللہ علیہ وسلم اس کے بندے اور اس کے رسول ہیں، میں اللہ کے رب ہونے اور محمد صلی اللہ علیہ وسلم کے رسول ہونے اور اسلام کے دین ہونے پر راضی ہوں۔" (مسلم 1/290، مشکوٰۃ البانی 1/209، مصابیح السنہ 1/273) (جاوید)

[4] مولف کو یہاں سو ہو گیا ہے جبکہ "حی علی الصلوٰۃ" اور "حی علی الفلاح" دونوں کے جواب میں "لا حول ولا قوۃ الا باللہ" کہنا ہی ثابت ہے۔ (بخاری و مسلم) اور "العلی العظیم" کے کلمات کا اضافہ مسند احمد بن حنبل اور نہ ہی سنن نسائی میں ثابت ہے بلکہ یہ منکر اور باطل اضافہ ہے جو کہ صحیح احادیث کے مخالف ہے۔ مزید تفصیل کے لئے دیکھئے: مشکوٰۃ المصابیح تحقیق البانی حدیث 675 (خلیق)

[5] اشعۃ اللمعات ص 1/381



عام طور پر معروف ہے کہ "الصلاة خیر من النوم" کے الفاظ حضرت عمر فاروق رضی اللہ عنہ نے اذان میں داخل کئے تھے۔ یہ بات سراسر غلط ہے بلکہ رسول اللہ صلی اللہ علیہ وسلم نے حضرت ابو محذورہ رضی اللہ عنہ کو جو اذان سکھائی تھی اس میں یہ الفاظ منقول ہیں: **ان کان فی صلاة الصبح قلت الصلوة خیر من النوم**۔ (البوداؤد 1/340، نسائی 2/7، مصابیح السنہ [6](1/269)

[7] تکبیر کے دوران یا بعد میں "اقم اللہ وادامہا" کہنے والی بوداؤد رحمۃ اللہ علیہ کی یہ حدیث کو امام نووی رحمۃ اللہ علیہ اور حافظ ابن حجر رحمۃ اللہ علیہ نے ضعیف کہا ہے۔ لہذا "قد قامت الصلوة" کے جواب میں "قد قامت الصلوة" کے الفاظ ہی کہے جائیں۔ باقی کلمات کا جواب عموم حدیث اذان پر عمل کرتے ہوئے دیا جائے۔

مزید تفصیل کے لئے دیکھئے: مشکوٰۃ المصابیح، تحقیق البانی حدیث 670۔۔۔ (خلیق)

هذا ما عندي والله اعلم بالصواب

فتاویٰ نواب محمد صدیق حسن

صفحہ: 187

محدث فتویٰ